

ایسوسی ایٹ پروفیسر، شعبہ اردو بہا، الدین زکریا یونیورسٹی، ملتان

ثبت قدر و کامیں: ساحر لدھیانوی

Dr. Aqeela Bashir

Associate Professor, Deptt of Urdu, Bahauddin din Zakria University, Multan

Guardian of constructive thinking:Sahir Ludhianvi

Sahir Ludhianvi was born in Ludhiana Punjab on 8 March 1921 in India. He got his early education from his home town and was graduated from "Khalsa High School Ludhiana". He was quite popular for his Ghazals and Nazm's in the college. In 1943, he expelled from the college. Then, he settled in Lahore, here he completed his Urdu work. 1949 Sahir fled from Lahore to Delhi then he settled in Bombay. His most famous love affair was with "Amrita Pritam". This love reflects in his poetry. He believed in love and beauty of love. He becomes a member of Progressive Writers Movement. He was a popular poet, Hindi lyricist, and song writer. He wrote many famous songs for Indian films and got "Film Fare award's (1963 Taj Mahal, 1976 Kabie Kabie). He was good writer, human being, having constructive thinking, lastly he gave the ray of hope in his poetry.

۱۹۳۰ء اور ۱۹۸۰ء کے درمیانی نصف صدی میں جو شاعری جدیدیت سے ہمکنار ہوئی اس کے مختلف نمونوں میں ایک قدر جو مشترک تھی اسے لفظ بغاوت سے تعبیر کیا گیا۔ ان شراء کے نزدیک جدیدیت بست ٹکنی کا دوسرا نام تھا۔ ان شراء میں جہاں فراق، جذبی، جاں ثنا راختر، محروم، مجاز، ندیم، سردار جعفری اور اختر الایمان کے نام آتے ہیں وہاں دنیاۓ شعر و ادب میں ایک منفرد آواز ساحر لدھیانوی کی ہے۔ ساحر کی شاعری فکر اور جذبے کا حسین امترانج لیے ہوئے ہے۔ ان کے ہاں یہک وقت حسن و لطافت اور زندگی کے کھر درے پہلوؤں کا اظہار پہلوہ پہلواس طرح موجود ہے کہ جہاں ان کے اشعار پڑھ کر بے شاردا لوں کی دھڑکن میں اضافہ ہوتا ہے وہاں ان کے اشعار زندگی کی ستائی ہوئی مخلوق کے دھکوں کا مدعا بھی ہیں۔ ایک طرف وہ لوگوں کو زندگی کی نوید ساتھے ہیں اور دوسری طرف زندگی کی طبیر کے لیے آواز بھی اٹھاتے ہیں۔ وہ دنیا کو خوبصورت بنائیں میں ایسے لوگوں کو بسانا چاہتے ہیں جو امن اور شانستی کے خواب بُننے اور جوانسانتی کے لیے خیر کے طالب ہوں۔ ساحر کی اپنی زندگی تنجیوں سے عبارت تھی مگر اس کے باوجود وہ ایک رجائی شاعر ہیں۔ ان کے ہاں روشن اجا لوں کی بشارت ہے۔

ان کی شاعری میں ظلم اور ناصافی کے لیے حقارت اور نفرت جیسے جذبات ضرور موجود ہیں مگر وہ انسانی روپوں سے مابین نہیں ہوتے۔

چلو کہ آج بھی پانچال روحوں سے
کہیں کہ اپنے ہر اک رُخْم کو زبان کر لیں
ہمارا راز ہمارا نہیں سمجھی کا ہے
چلو کہ سارے زمانے کو راز دان کر لیں

ساحر نے سماج کو کھلی آنکھوں سے دیکھا، برتاؤ پیش کیا گوشہ نہیں ہونے والے شعرا سے ان کا مقابلہ نہیں کیا جاسکتا۔ انہوں نے زندگی کو برتاؤ راستے اس کے تمام رنگ آہنگ میں سمیٹ کر پیش کیا۔ پر رنگ کہیں روشن اور چمکدار ہیں اور کہیں ماند پڑ گئے ہیں لیکن چوں کہ یہی حقیقت تھی اور کھلی آنکھوں والا شاعر بہت دریتک خواب و خیال کی دنیا میں نہیں رہ سکتا لہذا وہ علم و عمل کے ذریعے ایک تلاش کا سفر اختیار کرتا ہے جسے بالآخر پੈن فن میں سوکر اس طرح پیش کرتا ہے کہ وہ ہر انسان کی زندگی کی کہانی بن جاتی ہے۔ بقول کیفی اعظمی:-

”یہ ساحر کی گلکروفن کا مخصوص انداز ہے وہ چھوٹے چھوٹے تحریکات کو اس ڈھنگ سے ترتیب دیتے ہیں کہ زندگی
کے مختلف روپ مختلف قضاۓ اور مختلف محکمات واضح ہوجاتے ہیں۔“

”ساحر لدھیانوی“، ج ۲۷

زندگی گزارنے کا عمل ایک خوشنگوار فریضہ سمجھ کر ادا کیا جاتا ہے اور شاید کیا جانا بھی چاہیے لیکن بہت سے لوگوں کے نزدیک زندگی پل صراط طے کرنے کی مترادف ہے۔ ساحر جیسے بے شمار فکاروں نے جب عملی قدم اٹھایا ہوگا تو ان کے سامنے یہ سوال نہیں رہا ہو گا کہ زندگی گزاری کیسے جائے بلکہ ان کے سامنے تواصل مسئلہ یہ ہو گا کہ زندہ رہا کیسے جائے۔ زندگی کی بنیادی ضرورتوں کو پورا کرنے کے لیے ایک ادیب سب سے پہلے کتاب لکھنے، چھپانے اور بیچنے کی تدبیر کرتا ہے اور یوں نہ صرف اپنے فن کا خون کرتا ہے بلکہ اس کا ضروریات زندگی سے سودا بھی کرتا ہے لہذا بے شمار صفت اول کے فنکار دوسرے درجے کے فنکار بن جاتے ہیں۔ ساحر لدھیانوی کے ساتھ ملا جلا انداز سامنے آتا ہے لیکن یہ تو طے ہے کہ انہوں نے فن کی حرمت کا ہمیشہ پاس کیا اور اپنے فن کو ضرورتوں کے آڑنے نہیں آنے دیا البتہ قیام پاکستان کے بعد بھوک سے مجرور ہو کر اپنی کتاب تلخیاں ایک پبلشر کے پاس پچھا س روپے میں فروخت کر دی تھی اور اس پبلشر نے اس کتاب سے ہزاروں روپے کمائے۔

(محوالہ بخارے خواب، مضمون لگا راہد عکاسی)

لدھیانہ کے جا گیر دار کی اولاد ہونے کے باوجود وہ اپنے باپ کی دولت سے فیض یا ب نہ ہو سکے۔ گیارہ شادیاں کرنے والے جا گیر دار کی وہ واحد اولاد نزیر یہ تھے گرم اور ماموں نے ان کی تعلیم و تربیت کی۔ اور ان کی لگن کا ثابت رو یہ جو ساحر نے اپنایا وہ یہی تھا کہ اپنی ذات میں قلعہ بننے ہونا بلکہ محنت، مشقت اور حرکت سے سماج میں اپنی جگہ بنانا ہے۔ افسر دگی اور اضحاک جمود کی علامت ہے جو فنکار کے فن کا خون کرتا ہے جبکہ تھانہ فنکار آفیت اور ابدیت کا پیغام برہوتا ہے اسے تہائی میں نہیں بلکہ لوگوں کے گروہ میں سکون ملتا ہے اور جب وہ نمرہ بلند کرتا ہے تو بے شمار لوگوں کی آواز اس کے ساتھ بلند ہوتی ہے۔ ہاں اس پر افسر دگی اور زاجیت کا دور بھی آتا ہے جب اسے یہ دیکھنا پڑے کہ لوگوں کو ان کا جائز حق نہیں مل پا رہا۔ طبقاتی اندر ہر گری میں انسانیت سوز سلوک انہیں بے چین کر دیتا ہے۔ ایسے میں ان کی فکریوں بھی سامنے آتی ہے:-

آنئے حادث ہستی میں میرے شعر
جو دیکھتا رہا ہوں وہ کہتا رہا ہوں میں
دینا نے تجربات و حادث کی شکل میں
جو کچھ مجھے دیا ہے وہ لوٹا رہا ہوں میں

زمانے کو پرکھنے کا ان کے پاس ایک معیار ہے جو محبت کا وہ حصار ہے جو اپنے اندر کسی بھی اور برائی کو جگہ پانے نہیں دیتا۔ جس کی کچھ شراط اور اصول ہیں۔ ان دستور اور قوانین کی پابندی اور احترام کرنے والا ہی ان کے نزدیک مکمل انسان ہے:-

دل کی تیکیں بھی ہے آسائش ہستی کی دلیل
زندگی صرف زر و سیم کا پیانا نہیں
زیست احساس بھی ہے، شوق بھی ہے درد بھی ہے
صرف انفاس کی ترتیب کا افسانہ نہیں

ہمارے ہاں ہر انسان اندر سے عیش و عشرت کا دلداہ ہے اور بظاہر غریبوں کا خیرخواہ اور ہمدرد۔ ساحر کی زندگی کی شروعات نچلے متوسط طبقے کی محرومیوں سے شروع ہو کر کروڑوں کی مالیت پر ختم ہوتی ہے۔ یوں زندگی کے نشیب و فراز سے وہ آشنا تھے۔ وہ شہرت پانے کے گر سے بھی واقع تھے وہ جانتے تھے کہ آنکھوں کو خیر کر دیئے والی چکر غریبوں کے بھجتے دیئے کاراگ آلاپ کر نصیب ہوتی ہے۔ لہذا ان کے زیادہ تر گیت مزدور طبقے کے نو ہے ہیں۔ محنت کش اور مظلوم طبقے سے ہونے والی نا انصافیاں ان کی ظلموں کے موضوعات بنے تو عوام میں ان کی توقیر بڑھی:

آج سے اے مزدور کسانوں! میرے راگ تمہارے ہیں
فاقہ کش انسانو! میرے جوگ بہاگ تمہارے ہیں
جب تک تم بھوکے ننگے ہو، یہ شعلے خاموش نہ ہوں گے
جب تک بے آرام ہو تم، یہ نغمے راحت کوش نہ ہوں گے

وہ بیک وقت فن اور انسان کی محبت میں گرفتار کھائی دیتے ہیں بلکہ انسانیت ان کے فن کی تکمیلت کا باعث ہے۔ اسی لیے قاری کے لیے ان کے فن کا ابلاغ مشکل نہیں کہ بیباں فنکار اور قاری دونوں کے دل کی دھڑکن ایک ہو جاتی ہے۔ ان کے دکھ سانچے اور درد مشترک ہو جاتے ہیں ان کے فن کی تکمیلت ان کی شخصیت کو بھی مکمل کرتی ہے شاید اسی لیے اپنے ادھوरے پن کو شادی کی صورت میں مکمل کرنے سے اجتناب بر تھے تھے۔ کیونزم کے زیر اثر مرد اور عورت کے مفادات کے نظریے نے انہیں شادی کے بندھن سے روکے رکھا بلکہ بقول ان کے پچائے رکھا۔ لیکن ان کے دل کی کیفیت کو امر تا پریم یوں بے نقاب کرتی ہیں کہ:-

”اس بار میں نے پہلی بار دیکھا کہ ساحر خود بھی رویا تھا لیکن اس نے اپنی برسوں کی خاموشی کے بارے میں مجھے کچھ نہ تایا۔ یہ چپ اس کے اندر پتہ نہیں۔ کہاں تھی، کیسی تھی کہ جس تک اس کا اپنا ہاتھ بھی نہیں پہنچا تھا، یا شاید وہ اسے اپنے تک ہی محدود رکھنا چاہتا تھا، پتہ نہیں۔“

(بحوالہ بخارے کے خواب مرتب تاج سعید، سگب میں پبلی کیشنر، لاہور، جس ۶۲)

یاسیت اور کرب کی کیفیت کسی حد تک نارسانی کا روپ دھار کر یوں سامنے آتی ہے:-

جانے وہ کیسے لوگ تھے
جن کے پیار کو پیار ملا
ہم نے تو جب کلیاں نانگیں
کانٹوں کا ہار ملا

ساحر نے فلمی گیت لکھے اور ان کے گیت ان کے نام سے یاد رکھے جاتے ہیں۔ وگرنہ عموماً ایسے گیت موسیقار یا گلوکار کے نام کے ساتھ ذہنوں میں رہ جاتے ہیں۔ ساحر نے ثابت کر دیا کہ اچھی شاعری شاعر کے نام کے ساتھ زندہ رہتی ہے اور تک بنندی اور خالص شاعری میں بھی فرق ہے۔ ساحر نے فلمی گیتوں میں بھی ادبی شاعری کی ہے۔ مثلاً

چلو اک بار پھر سے اجنبی بن جائیں ہم دونوں

۔ حسن حاضر ہے محبت کی سزا پانے کو
کوئی پھر سے نہ مارے میرے دیوانے کو

۔ کبھی کبھی میرے دل میں خیال آتا ہے
کہ جیسے تجھ کو بنایا گیا ہے میرے لیے
تو اب سے پہلے ستاروں میں بس رہی تھی کہیں
تجھے زمیں پہ بلایا گیا ہے میرے لیے

۔ بابل کی دعا کیں لیتی جاء جا تجھ کو سکھی سنار ملے
میکے کی کبھی نہ یاد آئے، سرال میں اتنا پیار ملے
اور ایسے بے شمار گیت اور نغمے ہیں جس میں غنائیت اور نغمگی اپنے سر بکھرتی ہے لیکن اس کے ساتھ کہیں کہیں طفر کی گھری کاٹ
بھی موجود ہے خصوصاً ان کی نظم ”تاج محل“:-

۔ اک شہنشاہ نے دولت کا سہارا لے کر
ہم غریبوں کی محبت کا اڑایا ہے مذاق
”ساحر لدھیانوی“، جس ۶۷

اسی طرح ایک نظم کا عنوان ”چکے“ ہے:-

گلیاں	روشن	نیم	پر	تغفن
کلیاں	زرد	کھلی	ادھ	ہوئی
رلیاں	رنگ	کھوکھلی	ہوئی	بکتی
کہاں	مشرق	تقدیس	خوان	شنا
ہیں				

”ساحر لدھیانوی“، ج ۲۸

ایسے میں ایک امید جاگتی ہے جو طلوع اشترائیت کے نام سے پرانی تدبیروں کی نکست اور نئے سورج کی چمک کی نوید سناتی ہے۔ یہ نوید ان کی کئی نظموں میں امید کی بشارت دیتی ہے مثلاً ملدا، ایک مظہر بحیر غیمت۔

ساحر کی ترقی پسندی دلالت کرتی ہے اس کی امید پر تی پر، سرخ سوریے پر، اور پرندوں کی چپچہاہٹ میں جو اس کے قلب کی تسلیں کا باعث ہوتی ہے۔ اس کے طفڑ کے پیچھے بھی اس کی وہی انانیت موجود ہے جو اسے منقی اقدار سے سمجھوئے کرنے نہیں دیتی وہ اُمن پسند ضرور ہے مگر فرسودہ روایات کا این نہیں وہ جوش کی طرح گنگ رج کا شاعر نہیں مگر جبرا استبداد کے آگے اپنا سر نہیں جھکاتا۔ یوں وہ جنگ سے شدید نفرت بھی کرتا ہے گرڈل کے خلاف احتجاجی آواز سے دستبردار بھی نہیں ہوتا۔

نہ منه چھپا کے جئے ہم، نہ سر جھکا کے جئے
ستگروں کی نظر سے نظر ملا کر جئے
اب ایک رات اگر کم جئے، تو کم ہی سہی
یہی بہت ہے ہم مشعلیں جلا کر جئے

”کلیاتِ ساحر“، ج ۱۸۱

ساحر کی سوچ اور فلکر کس قدر تغیری تھی وہ ان کے اپنے اس بیان کی روشنی میں اجاگر ہوتی ہے:-

”میں سمجھتا ہوں کہ ہر نوجوان نسل کو یہ کوشش کرنی چاہیے کہ اسے جو دنیا اپنے بزرگوں

سے ورش میں ملی ہے وہ آئندہ نسلوں کو اس سے بہتر اور خوبصورت دنیادے کر جائے۔“

ساحر کی خوبصورت نظم ”پر چھائیاں“ اسی کوشش کا ادبی روپ ہے۔ علی سردار جعفری اس نظم کے دیباچے میں یوں رقمطراز ہیں:-

”یہاں ساحرنے بڑی فنا کاری سے اس ذلیل زندگی اور اس کے نظام کو بدلنے کے
لیے جدو پیکار کا ولوں اگنیز پیام دیا ہے۔“

سکا	لات	تاب	کی	حوادث	پیار	ہمار
مگر	دوں	کی	رات	مل	جائے	انہیں
ہمیں	مرگ	بے	اماں	ہی	ملی	تو
انہیں	حیات	مل	جائے			تو

”کلیاتِ ساحر“، ج ۱۷۳

پروفیسر ظہیر احمد صدیقی کی رائے صائب ہے کہ ساحر کے ہاں ایک زندہ اور توانار و مانی لے ملتی ہے۔

”جدید شاعری“، ص ۸۵

اس کی چند مثالیں ”کلیاتِ ساحر“ سے ملاحظہ ہوں:-

سے زندگی بھیک میں نہیں ملتی زندگی بڑھ کے چھپنی جاتی ہے
اپنا حق سنگ دل زمانے سے چھین پاؤ تو کوئی بات بنے
سے ہر وقت تیرے حسن کا ہوتا ہے سماں اور
ہر وقت مجھے چاہیے اندازِ بیان اور
سے جو شخص مر گیا ہے وہ ملنے کبھی کبھی
پچھلے پھر کے سرد ستاروں میں آئے گا
سے موت آگئی نہ ہو مرے ذوقِ امید کو
محرومیوں میں کیف سا پانے لگا ہوں میں

”کلیاتِ ساحر“، ص ۱۰۳

حوالی و حوالہ جات

- ۱۔ ”ساحر لدھیانوی“، از کینگی عظیمی، کتب پبلشرز لمبیڈ، بسمی، ۱۹۷۸ء
- ۲۔ ”بخارے کے خواب“، مرتب تاج سعید، سلگ میل بیبلی کیشنر، لاہور، ۱۹۸۹ء
- ۳۔ ”کلیاتِ ساحر“، بخزینہ علم و ادب، لاہور، ۲۰۰۱ء
- ۴۔ ”جدید شاعری“، پروفیسر ظہیر احمد صدیقی، ایجو کیشنل بک ہاؤس، علی گڑھ، ۱۹۹۳ء
- ۵۔ ”جدید اردو شاعری میں فطرت نگاری“، ڈاکٹر ناہید قاسمی، انجمن ترقی اردو پاکستان، ۲۰۰۲ء، ساحر لدھیانوی کا اصل نام عبدالحکیم تھا وہ ۱۹۲۱ء کو لدھیانہ (بھارت) میں پیدا ہوئے اور بمسیحی (بھارت) میں ۲۵ اکتوبر ۱۹۸۰ء کو وفات پائی۔ ان کی تصانیف میں تھیں، گاتا جائے، بخارا، پرچھائیاں، آؤ کہ کوئی خواب نہیں، میں پل دو پل کا شاعر ہوں، شامل ہیں۔ جب کہ ادب لطیف، سوری اور شاہراہ، دہلی کے مدیر بھی رہے۔ اس کے علاوہ انہیں بہت سے اعزازات سے بھی نوازا گیا۔